

REGOLAMENT DELEGAT TAL-KUMMISSJONI (UE) 2022/2404**tal-14 ta' Settembru 2022****li jissupplimenta r-Regolament (UE) 2016/2031 tal-Parlament Ewropew u tal-Kunsill billi jistabbilixxi regoli dettaljati għall-istharrig dwar pesti ta' kwarantina f'żona protetta u li jhassar id-Direttiva tal-Kummissjoni 92/70/KEE**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE⁽¹⁾, u b'mod partikolari l-Artikolu 32(5), it-tieni subparagrafu, u l-Artikolu 34(1), it-tieni subparagrafu, tiegħu,

Billi:

- (1) Ir-Regolament (UE) 2016/2031 jipprevedi r-regoli bażiċi dwar is-saħħa tal-pjanti fl-Unjoni.
- (2) L-Artikolu 32(4), il-punt (b), ta' dak ir-Regolament jistabbilixxi l-obbligu li l-Istati Membri jinkludu, meta japplikaw għal żona protetta ġdida, ir-riżultati tal-istharrig ta' mill-inqas tliet snin preċedenti biex juru li ma kienx hemm il-pest ta' kwarantina f'żona protetta ("il-pest") fit-territorju kkonċernat.
- (3) L-Artikolu 34(1) tar-Regolament (UE) 2016/2031 jistabbilixxi l-obbligu għall-Istati Membri li jwettqu stharrig annwali ta' kull żona protetta fir-rigward tal-pesti u li jirrapportaw ir-riżultati ta' dak l-istharrig lill-Kummissjoni u lill-Istati Membri l-oħra kull sena.
- (4) Ir-regoli dwar it-thejjja tal-istharrig jenhtieg li jinkludu rekwiżiti li jikkonċernaw il-kunsiderazzjoni tal-bijologija tal-pest u tal-pjanti ospitanti kkonċernati, u li ż-żmien tal-istharrig ikun xieraq għad-detezzjoni tal-pest. Dawk l-elementi huma importanti biex it-thejjja tal-istharrig tkun kompluta u adattata sew għall-istharrig ikkonċernat.
- (5) Jenhtieg li l-kontenut tal-istharrig jinkludi indikazzjonijiet dwar mapep, deskrizzjoni taż-żona tal-istharrig, eżamijiet, tehid ta' kampjuni u ttestjar, popolazzjonijiet fil-mira, metodi ta' detezzjoni u fatturi ta' riskju, biex jiġu żgurati l-kompletezza, l-effettività u l-effiċjenza tagħhom.
- (6) L-istharrig jenhtieg li jitwettaq ukoll f'żona ta' lqugh madwar iż-żona protetta u jkun aktar intensiv minn dak fiż-żona protetta, minhabba li l-pest mhuwiex ipprojbit fiż-żona ta' lqugh u ma huma applikabbli l-ebda miżuri kontrih hemmhekk. Dan huwa mehtieg biex jiġi kkonfermat li fiż-żona ta' lqugh ma kienx hemm il-pest u biex jiġi ppreservat aħjar l-istatus hieles mill-pesti taż-żona protetta. Dan huwa wkoll konformi mal-Istandards Internazzjonali għall-Miżuri Fitosanitarij applikabbli għall-istabbiliment ta' żoni hielsa mill-pesti⁽²⁾ użati b'mod korrispondenti għall-istabbiliment ta' żoni protetti skont id-dritt tal-Unjoni. Dawk l-istandards internazzjonali jirrikjedu l-istabbiliment ta' żoni ta' lqugh għall-istabbiliment u ż-żamma ta' żoni hielsa mill-pesti, fejn l-iżolament ġeografiku ma jitqiesx adegwat biex jipprevjeni l-introduzzjoni jew l-infestazzjoni mill-ġdid ta' tali żoni, jew fejn ma jkun hemm l-ebda mezz ieħor għall-prevenzjoni tal-moviment ta' pesti lejn żoni bħal dawn.
- (7) Għall-istess raġunijiet, jenhtieg li l-istharrig fil-faxex interni taż-żona protetta, tul il-fruntiera maż-żona protetta, jiġi intensifikat meta mqabbel ma' dawk fil-bqija taż-żona protetta.

⁽¹⁾ ĠU L 317, 23.11.2016, p. 4.

⁽²⁾ ISPM 4 Rekwiżiti għall-istabbiliment ta' żoni hielsa mill-pesti u ISPM 26 Stabbiliment ta' żoni hielsa mill-pesti għad-dubbien tal-frott (*Tephritidae*).

- (8) Sabiex il-kontenut tal-istharrig ikun konsistenti, jenhtieg li jiġi stabbilit mudell ta' rappurtar. Ir-Regolament ta' Implimentazzjoni tal-Kummissjoni (UE) 2020/1231 ^(?) stabbilixxa l-format u l-istruzzjonijiet għar-rapporti annwali dwar ir-riżultati tal-istharrig f'żoni fejn mhuwiex magħruf li huma preżenti l-pesti. Sabiex ikun hemm approċċ armonizzat fir-rappurtar tar-riżultati tal-istharrig fl-Unjoni, jenhtieg li jiġi adottat format simili għar-rappurtar tar-riżultati tal-istharrig f'żoni protetti, filwaqt li jitqiesu l-elementi speċifiċi ta' dan l-istharrig.
- (9) Id-Direttiva tal-Kummissjoni 92/70/KEE ^(*) tistabbilixxi wkoll regoli dettaljati biex isir stharrig għall-iskop tar-rikonossiment ta' żoni protetti. Peress li għet adottata skont l-atti legali preċedenti tal-Unjoni dwar is-saħħa tal-pjanti, dik id-Direttiva issa hija obsoleta u jenhtieg li tithassar,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi regoli dettaljati għal:

- (a) stharrig għall-istabbiliment ta' żona protetta ġdida skont l-Artikolu 32(3) jew (6) tar-Regolament (UE) 2016/2031; kif ukoll
- (b) il-preparazzjoni u l-kontenut ta' stharrig annwali skont l-Artikolu 34(1) ta' dak ir-Regolament (UE) 2016/2031.

Artikolu 2

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (a) "żona ta' lqugħ" tfisser żona madwar żona protetta sabiex tiġi minimizzata l-probabbiltà tal-introduzzjoni u t-tixrid tal-pest fiż-żona protetta;
- (b) "faxxa ta' ġewwa" tfisser naħa minn żona protetta, b'wisa' ekwivalenti għall-wisa' taż-żona ta' lqugħ, madwar iż-żona protetta fuq in-naħa ta' ġewwa tul il-fruntiera esterna tagħha;
- (c) "stharrig" tfisser stharrig ta' detezzjoni mmirat lejn il-pest f'żona protetta u, fejn xieraq, żona ta' lqugħ;
- (d) "żona demarkata" tfisser żona demarkata, wara sejba tal-pest f'żona protetta, kif deskritt fl-Artikolu 18 tar-Regolament (UE) 2016/2031;
- (e) "stharrig ibbażat fuq l-istatistika" tfisser stharrig imwettaq abbażi tal-linji gwida tal-Awtorità Ewropea dwar is-Sigurtà fl-Ikel għal stharrig statistikament sodi u bbażati fuq ir-riskju għall-pesti tal-pjanti ^(?).

^(?) Ir-Regolament ta' Implimentazzjoni tal-Kummissjoni (UE) 2020/1231 tas-27 ta' Awwissu 2020 dwar il-format u l-istruzzjonijiet għar-rapporti annwali rigward ir-riżultati tal-istharrig u dwar il-format tal-programmi ta' stharrig pluriennali u l-arrangamenti prattiċi, previsti rispettivament fl-Artikoli 22 u 23 tar-Regolament (UE) 2016/2031 tal-Parlament Ewropew u tal-Kunsill (ĠU L 280, 28.8.2020, p. 1).

^(*) Id-Direttiva tal-Kummissjoni 92/70/KEE tat-30 ta' Lulju 1992 li tippreskrivi regoli dettaljati biex isir stharrig għall-iskopijiet tar-rikonossiment ta' żoni protetti fil-Komunità (ĠU L 250, 29.8.1992, p. 37).

^(?) EFSA, General guidelines for statistically sound and risk-based surveys of plant pests, it-8 ta' Settembru 2020, doi:10.2903/sp.efsa.2020.EN-1919.

*Artikolu 3***Thejija ta' sħarriġ**

1. L-awtorità kompetenti tal-Istat Membru kkonċernat, jew persuni oħra taħt is-superviżjoni uffiċjali tal-awtorità kompetenti, għandhom ihejju l-istħarriġ imsemmi fl-Artikolu 1 ("l-istħarriġ") f'konformità mal-paragrafi 2 sa 6.
2. L-istħarriġ għandu jkun:
 - (a) abbażi tar-riskju;
 - (b) ibbażat fuq prinċipji xjentifiċi u tekniċi sodi;
 - (c) imwettaq b'kont meħud tal-bijoloġija tal-pest u l-preżenza ta' speċijiet ospitanti fiż-żona protetta; kif ukoll
 - (d) imwettqa fl-aktar żminijiet xierqa għad-detezzjoni tal-pest.
3. L-istħarriġ għandu jiġi estiż għal żona ta' lqugh madwar iż-żona protetta.

L-istħarriġ fiż-żoni ta' lqugh għandu jkun aktar intensiv milli fiż-żona protetta, b'għadd oghla ta' attivitajiet ta' sħarriġ (eżamijiet viżwali, kampjuni, nases u testijiet, fejn xieraq).

Il-wisa' taż-żona ta' lqugh għandha tiġi ddeterminata abbażi tal-bijoloġija tal-pest u l-kapaċità potenzjali ta' tixrid tiegħu.

Ma għandu jkun meħtieġ l-ebda sħarriġ fiż-żona ta' lqugh meta minhabba l-bijoloġija tal-pest, in-nuqqas ta' pjanti ospitanti, il-pożizzjoni ġeografika taż-żona protetta jew in-natura tal-iżolament spazjali tagħha, ma jkun hemm l-ebda riskju ta' introduzzjoni tal-pest fiż-żona protetta permezz tat-tixrid naturali miż-żoni ġirien.

4. Jekk ma jkun hemm l-ebda possibbiltà li tiġi stabbilita żona ta' lqugh fit-territorju maġenb iż-żona protetta, għandha tiġi stabbilita faxxa interna fiż-żona protetta.

Il-faxxa ta' ġewwa ma għandhiex tiġi stabbilita meta minhabba l-bijoloġija tal-pest, in-nuqqas ta' pjanti ospitanti, il-pożizzjoni ġeografika taż-żona protetta jew in-natura tal-iżolament spazjali tagħha, ma jkun hemm l-ebda riskju ta' introduzzjoni tal-pest fiż-żona protetta permezz tat-tixrid naturali miż-żoni ġirien.

L-istħarriġ fil-faxxa interni għandu jkun aktar intensiv milli fil-bqija taż-żona protetta, b'għadd akbar ta' attivitajiet ta' sħarriġ (eżamijiet viżwali, kampjuni, nases u testijiet, fejn xieraq).

5. Fil-każ li l-awtorità kompetenti tiddeċiedi li twettaq sħarriġ ibbażat fuq l-istatistika, id-disinn tal-istħarriġ u l-iskema ta' kampjunar użata għandhom ikunu xierqa biex jidentifikaw fiż-żona protetta kkonċernata, b'livell suffiċjenti ta' fiduċja, livell baxx ta' preżenza ta' pjanti infestati mill-pest.
6. Fil-każ li l-awtorità kompetenti tiddeċiedi li twettaq sħarriġ ibbażat fuq l-istatistika fiż-żona ta' lqugh jew fil-banda ta' ġewwa, id-disinn tal-istħarriġ u l-iskema ta' kampjunar użata għandhom ikunu xierqa biex jidentifikaw, b'livell oghla ta' fiduċja milli fiż-żona protetta nnifisha, livell baxx ta' preżenza tal-pest.

*Artikolu 4***Kontenut tal-istħarriġ**

L-istħarriġ għandu jinkludi fih dawn l-elementi:

- (a) mappa bid-delimitazzjoni ġeografika taż-żona protetta u, fejn xieraq, iż-żona ta' lqugh jew il-faxxa ta' ġewwa, bid-dettalji tal-post tal-attivitajiet tal-istħarriġ imwettqa u li tindika l-punti tal-istħarriġ, is-sejbiet jew it-tifqighat u kwalunkwe żona demarkata stabbilita;

- (b) deskrizzjoni ta':
 - (i) iż-żona tal-istharrig, inklużi s-siti tal-istharrig;
 - (ii) il-materjal tal-pjanti jew il-komodità, u
 - (iii) fejn xieraq, iż-żona ta' lqugh jew il-faxxa ta' ġewwa;
- (c) il-lista ta' pjanti ospitanti;
- (d) l-identifikazzjoni taż-żoni ta' riskju fejn il-pest jista' jkun prezenti;
- (e) informazzjoni dwar ix-xhur tas-sena, li matulhom twettaq l-istharrig;
- (f) fejn jixraq:
 - (i) l-ghadd ta' eżamijiet viżwali biex jinstabu sintomi jew sinjali tal-preżenza tal-pest,
 - (ii) l-ghadd ta' kampjuni, it-tip u l-ghadd ta' testijiet u ta' nases li jattiraw il-pest;
 - (iii) kwalunkwe miżura oħra li hija xierqa biex tiżgura d-detezzjoni tal-pest;
- (g) fil-każ ta' stharrig ibbażat fuq l-istatistika, is-suppożizzjonijiet sottostanti għad-disinn tal-istharrig għal kull pest, inkluża deskrizzjoni ta':
 - (i) il-popolazzjoni fil-mira, l-unità epidemjoloġika u l-unitajiet ta' spezzjoni;
 - (ii) il-metodu tad-detezzjoni u s-sensittività tal-metodu;
 - (iii) kwalunkwe fattur tar-riskju, li jindika l-livelli tar-riskju u r-riskji relattivi u l-proporzjonijiet korrispondenti tal-popolazzjoni tal-pjanti ospitanti; kif ukoll
 - (iv) fil-każ ta' sejba tal-pest, il-miżuri meħuda jew ir-referenza għall-EUROPHYT-Outbreaks.

Artikolu 5

Rappurtar dwar ir-riżultati tal-istharrig

L-Istati Membri għandhom jirrapportaw, għal kull zona protetta u bl-użu tal-mudell stabbilit fl-Anness I, informazzjoni generali u r-riżultati tal-istharrig.

L-Istati Membri għandhom jużaw waħda mill-mudelli stabbiliti fl-Anness II ta' dan ir-Regolament biex jirrapportaw dwar ir-riżultati tal-istharrig skont:

- (a) l-Artikolu 32(4), il-punt b, tar-Regolament (UE) 2016/2031; jew
- (b) l-Artikolu 34(2) tar-Regolament (UE) 2016/2031.

Artikolu 6

Thassir tad-Direttiva 92/70/KEE

Id-Direttiva 92/70/KEE tithassar.

Artikolu 7

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Ufficjali tal-Unjoni Ewropea.

Ghandu japplika mill-1 ta' Jannar 2023.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, l-14 ta' Settembru 2022.

Għall-Kummissjoni
Il-President
Ursula VON DER LEYEN

ANNEX I

Mudell ghar-riżultati ta' informazzjoni generali tal-istharrig

Stat Membru	
Awtorità Kompetenti	
Persuna ta' kuntatt (isem, titolu tal-impjeg fi ħdan l-awtorità kompetenti, isem l-organizzazzjoni, in-numru tat-telefown u l-kont tal-posta elettronika funzjonali)	
Organizzazzjonijiet li jiehdu sehem fl-istharrig	
Laboratorji li jiehdu sehem fl-istharrig	
Pest ta' kwarantina f'żona protetta	
Isem/Deskrizzjoni taż-żona protetta (ŻP), kif elenkat fl-Anness III tar-Regolament ta' Implimentazzjoni tal-Kummissjoni (UE) 2019/2072	
Sena ta' stabbiliment taż-ŻP	
Sena/snin tal-istharrig. Fil-każ ta' talba għal ŻP ġdida, jekk jogħġbok indika s-snin koperti mill-istharrig.	
Daqs taż-ŻP (ettari)	
L-istabbiliment ta' żona ta' lqugħ jew ta' faxxa interna (iva/le). Jekk jogħġbok iġġustifika f'każ li din iż-żona ma tkunx stabbilita.	
Wisa' (m) taż-żona ta' lqugħ jew tal-faxxa ta' ġewwa, jekk applikabbli	
Mappa tal-konfini taż-ŻP, inkluża ż-żona ta' lqugħ jew il-faxxa ta' ġewwa, jekk applikabbli. Jekk jogħġbok indika l-punti tal-istharrig, is-sejbiet/tifqighat u, fejn applikabbli, iż-żoni demarkati stabbiliti.	
Stharrig ibbażat fuq l-istatistika (iva/le)	
Sejbiet/tifqighat matul l-aħhar stharrig (iva/le)	
Deskrizzjoni tas-sejbiet/tifqighat ⁽¹⁾ u azzjonijiet mehuda jew referenza għall-EUROPHYT-Outbreak	

⁽¹⁾ Inkluża referenza għan-notifikazzjoni/notifikazzjonijiet ta' azzjonijiet mehuda f'konformità mal-Artikolu 33(3) tar-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

2. Struzzjonijiet dwar kif jimtela l-mudell

Jekk dan il-mudell jimtela għal pest ta' kwarantina f'żona protetta, il-mudell fil-Parti B ta' dan l-Anness ma għandux jimtela għall-istess pest.

- Għall-kolonna 1: Indika s-sena tal-istharrig. Fil-każ ta' rapport ta' stharrig biex tintalab żona protetta, inkludi d-*data* ta' mill-inqas it-tliet snin preċedenti, bl-użu ta' ringiela separata għal kull sena.
- Għall-kolonna 2: Indika l-isem xjentifiku tal-pest ta' kwarantina f'żona protetta (kif elenkat fl-Anness III tar-Regolament ta' Implimentazzjoni (UE) 2019/2072 jew l-isem xjentifiku l-aktar aċċettat meta l-pest ikun għadu mhux elenkat), billi tuża ringiela waħda għal kull pest.
- Għall-kolonna 3: Indika l-isem taż-żona protetta, bl-użu ta' ringieli separati meta jkun hemm aktar minn żona protetta waħda għall-istess pest fit-territorju tal-Istat Membru, kif elenkat fl-Anness III tar-Regolament ta' Implimentazzjoni tal-Kummissjoni (UE) 2019/2072.
- Għall-kolonna 4: Indika ż-żona: ŻP (żona protetta), ŻL (żona ta' lqugh) jew FG (faxxa ta' ġewwa), bl-użu ta' ringieli differenti.
- Għall-kolonna 5: Indika l-għadd u d-deskrizzjoni tas-siti tal-istharrig, billi tagħzel waħda (jew aktar) mill-entrati li ġejjin għad-deskrizzjoni, u l-għadd ta' stharrig imwettaq:
1. Fil-beraħ (żona ta' produzzjoni): 1.1 għalqa (tista' tinhadem, bur); 1.2. ġnien bis-siġar tal-frott/vinja; 1.3. mixtla; 1.4. foresta;
2. Fil-beraħ (ohrajn): 2.1. ġonna privati; 2.2. siti pubbliċi; 2.3. żona ta' konservazzjoni; 2.4. pjanti selvaġġi f'żoni għajr żoni ta' konservazzjoni; 2.5. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam, artijiet mistaġħdra, network tat-tisqija u tad-drenaġġ, eċc.);
3. Kundizzjonijiet magħluqa fiżikament: 3.1. serra; 3.2. sit privat, għajr serra; 3.3. sit pubbliku, għajr serra; 3.4. ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam).
- Għall-kolonna 6, 7 u 8: Fakultattiv.
- Għall-kolonna 6: Indika liema huma ż-żoni ta' riskju identifikat abbażi tal-bijoloġija tal-pest/pesti, il-preżenza tal-pjanti ospitanti, il-kondizzjonijiet ekoklimatiċi u l-postijiet ta' riskju.
- Għall-kolonna 7: Indika ż-żona totali koperta mill-popolazzjoni fil-mira (ha) fiż-żona protetta.
- Għall-kolonna 8: Indika l-proporzjon taż-żona mistharrġa tal-popolazzjoni fil-mira (iż-żona mistharrġa/iż-żona tal-popolazzjoni fil-mira) f'percentwal.
- Għall-kolonna 9: Indika l-pjanti, il-frott, iż-żrieragħ, il-hamrija, il-materjal tal-ippakkjar, l-injam, il-makkinarju, il-vetturi, il-vettur, l-ilma, ohrajn, filwaqt li tispeċifika l-każ speċifiku, bl-użu ta' kemm hemm bżonn ringieli.
- Għall-kolonna 10: Indika l-lista ta' speċijiet/generi tal-pjanti li ġew mistharrġa, bl-użu ta' ringiela waħda għal kull speċi/generu tal-pjanti.
- Għall-kolonna 11: Indika x-xhur tas-sena meta twettaq l-istharrig.

- Ghall-kolonna 12: Indika d-dettalji tal-istharrig, filwaqt li titqies il-bijologija tal-pest. Indika b'M/A meta l-informazzjoni ta' certa kolonna ma tkunx applikabbli għall-pest inkwistjoni. Uża ringieli differenti (eż. biex tirrapporta tipi differenti ta' testijiet u l-ghadd tagħhom).
- Ghall-kolonna 13: Indika l-ghadd ta' rizultati pozittivi għal kull pest. Dan l-ghadd jista' jvarja mill-ghadd ta' tifqighat meta jigu inkluzi diversi rizultati pozittivi f'notifika waħda ta' tifqigha.
- Ghall-kolonna 14: Indika n-notifiki tat-tifqighat tas-sena meta sar l-istharrig. In-numru tan-notifika tat-tifqigha ma hemmx għalfejn ikun inkluz meta l-awtorità kompetenti tkun iddeċidiet li s-sejba hija waħda mill-kazijiet imsemmija fl-Artikolu 14(2), fl-Artikolu 15(2) jew fl-Artikolu 16 tar-Regolament (UE) 2016/2031. F'dak il-kaz, jekk joghgbok indika r-raġuni għaliex ma tajtx din l-informazzjoni fil-kolonna 15 ("Kummenti").
- Ghall-kolonna 15: Inkludi kwalunkwe tagħrif rilevanti iehor u, fejn applikabbli, informazzjoni dwar ir-rizultati tal-istharrig ta' pjanti asintomatiċi b'sebiet pozittivi.

2. Struzzjonijiet dwar kif timtela l-formola

Jekk dan il-mudell jimtela għal pest ta' kwarantina f'żona protetta, il-mudell fil-Parti B ta' dan l-Anness ma għandux jimtela għall-istess pest.

Spjega s-suppożizzjonijiet sottostanti għad-disinn tal-istharrig għal kull pest. Ikteb fil-qosor u ggustifika:

- il-popolazzjoni fil-mira, l-unità epidemjoloġika u l-unitajiet ta' spezzjoni,
- il-metodu tad-detezzjoni u s-sensittività tal-metodu,
- il-fattur/fatturi tar-riskju, u indika l-livelli tar-riskju u r-riskji u l-proporzjonijiet relattivi korrispondenti tal-popolazzjoni tal-pjanti ospitanti.

- Għall-kolonna 1: Indika s-sena tal-istharrig. Fil-każ ta' rapport ta' stharrig biex tintalab żona protetta, inkludi d-*data* ta' mill-inqas it-tliet snin preċedenti, bl-użu ta' ringiela separata għal kull sena.
- Għall-kolonna 2: Indika l-isem xjentifiku tal-pest ta' kwarantina f'żona protetta (kif elenkat fl-Anness III tar-Regolament ta' Implimentazzjoni (UE) 2019/2072 jew l-isem xjentifiku l-aktar aċċettat meta l-pest ikun għadu mhux elenkat), billi tuża ringiela waħda għal kull pest.
- Għall-kolonna 3: Indika l-isem taż-żona protetta, bl-użu ta' ringieli separati meta jkun hemm aktar minn żona protetta waħda għall-istess pest fit-territorju tal-Istat Membru, kif elenkat fl-Anness III tar-Regolament ta' Implimentazzjoni tal-Kummissjoni (UE) 2019/2072.
- Għall-kolonna 4: Indika ż-żona: ŻP (żona protetta), ŻL (żona ta' lqugħ) jew FG (faxxa ta' ġewwa), bl-użu ta' ringieli differenti.
- Għall-kolonna 5: Indika l-għadd u d-deskrizzjoni tas-siti tal-istharrig, billi tagħzel waħda (jew aktar) mill-entrati li ġejjin għad-deskrizzjoni, u l-għadd ta' stharrig mwettqa:
1. Fil-beraħ (żona ta' produzzjoni): 1.1 għalqa (tista' tinhadem, bur); 1.2 ġnien bis-siġar tal-frott/vinja; 1.3 mixtla; 1.4 foresta;
 2. Fil-beraħ (ohrajn): 2.1 ġonna privati; 2.2 siti pubbliċi; 2.3 żona ta' konservazzjoni; 2.4 pjanti selvaġġi f'żoni għajr żoni ta' konservazzjoni; 2.5 ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam, artijiet mistaġħdra, network tat-tisqija u tad-drenaġġ, eċċ.);
 3. Kundizzjonijiet magħluqa fiżikament: 3.1 serra; 3.2 sit privat, għajr serra; 3.3 sit pubbliku, għajr serra; 3.4 ohrajn, bi speċifikazzjoni tal-każ partikolari (eż. hanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam).
- Għall-kolonna 6: Indika x-xhur tas-sena meta twettaq l-istharrig.
- Għall-kolonna 7: Indika l-popolazzjoni fil-mira magħżula billi tipprovdi kif xieraq il-lista tal-ispeċijiet ospitanti u ż-żona koperta. Il-popolazzjoni fil-mira hija definita bħala l-ġabra ta' unitajiet ta' spezzjoni. Id-daqs tagħha huwa ddefinit tipikament għal żoni agrikoli bl-ettari, iżda jista' jkun lottijiet, għelieqi, serer eċċ. Jekk jogħġbok iġġustifika l-għażla li saret fis-suppożizzjonijiet sottostanti. Indika l-unitajiet ta' spezzjoni mistharrġa. "Unità ta' spezzjoni" tfisser pjanti, partijiet ta' pjanti, prodotti bażiċi, materjali, vetturi ta' pesti li ġew eżaminati bir-reqqa għall-identifikazzjoni u għall-individwazzjoni tal-pesti. Jekk iż-żona tal-popolazzjoni fil-mira ma tkunx disponibbli, indika M/A u inkludi l-għadd ta' unitajiet ta' spezzjoni li jiffurmaw il-popolazzjoni fil-mira.

- Ghall-kolonna 8: Indika l-unitajiet epidemjoloġiċi mistharrġa, filwaqt li tindika d-deskrizzjoni u l-unità ta' kejl tagħha. "Unità epidemjoloġika" tfisser żona omoġenja fejn l-interazzjonijiet bejn il-pest, il-pjanti ospitanti u l-fatturi u l-kundizzjonijiet abijotiċi u bijotiċi jirriżultaw fl-istess epidemjoloġija, jekk il-pest ikun preżenti. L-unitajiet epidemjoloġiċi huma suddiviżjoni tal-popolazzjoni fil-mira li hija omoġenja f'termini tal-epidemjoloġija b'mill-inqas pjanta ospitanti waħda. F'xi każijiet il-popolazzjoni tal-pjanti ospitanti kollha f'reġjun/żona/pajjiż tista' tiġi definita bhala unità epidemjoloġika. Dawn jistgħu jkunu reġjuni NUTS (Klassifikazzjoni Komuni ta' Unitajiet Territorjali għall-Istatistika), ċentri urbani, foresti, għonja tax-xandri jew irziezet, jew ettari. L-għażla tal-unitajiet epidemjoloġiċi għandha tiġi ġġustifikata fis-suppożizzjonijiet sottostanti.
- Ghall-kolonna 9: Indika l-metodi użati matul l-istharrġ inkluż l-għadd ta' attivitajiet f'kull każ, skont ir-rekwiżiti legali speċifiċi tal-istharrġ dwar il-pesti ta' kull pest. Indika b'M/A meta l-informazzjoni ta' ċerta kolonna ma tkunx disponibbli.
- Ghall-kolonna 10: Indika stima tal-effettività tal-kampjunar. L-effettività tal-kampjunar tfisser il-probabbiltà li jintgħażlu partijiet ta' pjanti infettati minn pjanta infettata. Għall-vetturi, hija l-effettività tal-metodu li jaqbad vettur pożittiv meta jkun preżenti fiż-żona tal-istharrġ. Għall-hamrija, hija l-effettività tal-għażla ta' kampjun tal-hamrija li jkun fih il-pest meta l-pest ikun preżenti fiż-żona tal-istharrġ.
- Ghall-kolonna 11: "Sensittività tal-metodu" tfisser il-probabbiltà ta' metodu biex tiġi individwata b'mod korrett il-preżenza ta' pesti. Is-sensittività tal-metodu hija definita bhala l-probabbiltà li ospitant verament pożittiv jiġi individwat u kkonfermat bhala pożittiv u mhux identifikat hażin. Hija l-multiplikazzjoni tal-effettività tal-kampjunar (jiġifieri l-probabbiltà li jintgħażlu partijiet infettati tal-pjanti minn pjanta infettata) bis-sensittività dijanjostika (karatterizzata mill-eżamijiet viżwali u/jew mit-test tal-laboratorju użati fil-proċess ta' identifikazzjoni).
- Ghall-kolonna 12: Ipprovdni l-fatturi ta' riskju f'kolonni differenti, uża daqstant kolonni skont il-bżonn. Għal kull fattur ta' riskju indika l-livell ta' riskju u r-riskju relattiv korrispondenti u l-proporzjon tal-popolazzjoni tal-pjanti ospitanti.
- Ghall-kolonna B: Indika d-dettalji tal-istharrġ, skont ir-rekwiżiti legali speċifiċi tal-istharrġ dwar il-pesti għal kull pest. Indika b'M/A meta l-informazzjoni ta' ċerta kolonna ma tkunx applikabbli. L-informazzjoni li għandha tiġi pprovduta f'dawn il-kolonni hija relatata mal-informazzjoni inkluża fil-kolonna 9 "Metodi ta' detezzjoni".
- Ghall-kolonna 18: Indika l-għadd a' siti tal-qbid f'każ li dan ikun differenti mill-għadd inkluż fil-kolonna 16 "Għadd ta' nases" (eż. l-istess nassa tintuża f'postijiet differenti).
- Ghall-kolonna 20: Indika l-għadd ta' kampjuni li nstabu pożittivi, negattivi jew mhux determinati. "Mhux determinati" huma dawk il-kampjuni analizzati li għalihom ma nkiseb l-ebda riżultat minhabba fatturi differenti (eż. taħt il-livell ta' detezzjoni, kampjun mhux ipproċessat-mhux identifikat, antik).
- Ghall-kolonna 21: Indika n-notifiki tat-tifqighat tas-sena meta sar l-istharrġ. In-numru tan-notifika tat-tifqighat ma hemmx għalfejn ikun inkluż meta l-awtorità kompetenti tkun iddeċidiet li s-sejba hija waħda mill-każijiet imsemmija fl-Artikolu 14(2), fl-Artikolu 15(2) jew fl-Artikolu 16 tar-Regolament (UE) 2016/2031. F'dan il-każ, jekk joghġbok indika r-raġuni għaliex ma tajtx din l-informazzjoni fil-kolonna 24 ("Kummenti").
- Ghall-kolonna 22: Indika s-sensittività tal-istharrġ, kif definit fl-Istandard Internazzjonali għall-Miżuri Fitosanitarji (ISPM) Nru. 31 ("Metodoloġiji għat-teħid ta' kampjuni ta' mill-kunsinni"). Dan il-valur tal-livell ta' fiduċja miksub tal-helsien mill-pesti huwa kkalkulat abbażi tal-eżamijiet (u/jew il-kampjuni) imwettqa minhabba s-sensittività tal-metodu u l-prevalenza tad-disinn.
- Ghall-kolonna 23: Indika l-prevalenza tad-disinn ibbażata fuq stima ta' qabel l-istharrġ tal-probabbiltà ta' prevalenza attwali tal-pest fl-għalqa. Il-prevalenza tad-disinn hija stabbilita bhala mira tal-istharrġ u tikkorrispondi mal-kompromess li qed jagħmlu l-manigers tar-riskju bejn ir-riskju li jkollhom il-pest u r-riżorsi disponibbli għall-istharrġ. Tipikament, għal stharrġ ta' individwazzjoni jiġi stabbilit valur ta' 1 %.
- Ghall-kolonna 24: Inkludi kwalunkwe taġrif rilevanti ieħor u, fejn applikabbli, informazzjoni dwar ir-riżultati tal-istharrġ ta' pjanti asintomatiċi b'sejbiet pożittivi.